



बिहार गजट

असाधारण अंक

बिहार सरकार द्वारा प्रकाशित

14 श्रावण 1937 (श10)
(सं0 पटना 903) पटना, बुधवार, 5 अगस्त 2015

जल संसाधन विभाग

अधिसूचना

24 जुलाई 2015

सं० 22/नि०सि०(मुज०)-06-03/2012/1666—श्री धर्मवीर कुमार (5118) तत्कालीन सहायक अभियंता, योजना एवं मोनिटरिंग अंचल संख्या-2, पटना के पद पर पदस्थापित थे तो उनके विरुद्ध कमला कन्सल्टेशन कम्पनी एवं कमलादित्य कन्सल्टेशन कम्पनी को मुख्य अभियंता, जल संसाधन विभाग के बाल्मीकिनगर परियोजनान्तर्गत नेपाल हितकारी योजना के तहत नहर पुनर्स्थापन कार्य के आवंटन में बरती गई अनियमितता की जाँच उड़नदस्ता अंचल, पटना से कराई गई। उड़नदस्ता द्वारा समर्पित जाँच प्रतिवेदन की समीक्षा विभाग के स्तर पर की गई। समीक्षोपरान्त विभागीय पत्रांक 1312 दिनांक 24.10.2013 द्वारा निम्नांकित प्रथम दृष्टया प्रमाणित आरोपों के लिए आपसे स्पष्टीकरण पूछा गया।

(i) अभियंता प्रमुख-सह-अपर आयुक्त-सह-विशेष सचिव, पथ निर्माण विभाग के पत्रांक 3376 दिनांक 17.08.2010 के कंडिका (4) के द्वारा Serious Unbalanced Rate के लिए Additional Performance Guarantee की माँग निविदाकार से किये जाने का प्रावधान है। मुख्य अभियंता, बाल्मीकिनगर परिक्षेत्राधीन नेपाल हितकारी योजना 2009 के अन्तर्गत मुख्य पश्चिमी नहर से संबंधित पुनर्स्थापन कार्य हेतु निविदा आमंत्रण की सूचना में उक्त तथ्य की अनदेखी की गई। उक्त निविदा आमंत्रण की सूचना में Additional Performance Guarantee से संबंधित तथ्य का उल्लेख नहीं रहने के कारण आपसे अपेक्षित था कि आप अपने स्तर से उक्त तथ्यों का अनुपालन कराते हुए संशोधित निविदा सूचना आमंत्रित करने हेतु संबंधित कार्यपालक अभियंता को निदेशित करते, जिसका अनुपालन आपके स्तर से नहीं किया गया। फलस्वरूप सरकार को भारी राजस्व की क्षति हुई। जिसके लिए आप प्रथम दृष्टया दोषी पाये गये हैं।

उक्त के आलोक में श्री धर्मवीर कुमार, तत्कालीन सहायक अभियंता ने अपने पत्रांक- शून्य दिनांक 07.05.2014 के द्वारा विभाग में स्पष्टीकरण समर्पित किया, जिसमें मुख्यतः निम्न बातें कही गयी हैं—

अभियंता प्रमुख-सह-अपर आयुक्त-सह-विशेष सचिव, पथ निर्माण विभाग के पत्रांक 3740 दिनांक 08.09.2010 जल संसाधन विभाग को दिनांक 21.09.2010 को प्राप्त हुआ था। विषांयकित कार्य का निविदा आमंत्रण दिनांक 27.08.2010 को क्षेत्रीय पदाधिकारी द्वारा किया गया था। अतः निविदा आमंत्रण के समय इस दिशा निदेश की जानकारी नहीं थी। उड़नदस्ता के जाँच प्रतिवेदन के क्रमांक 4 पर अंकित है कि वैसे निविदा जिनका मामला इस निर्गत दिशा निदेश के पूर्व का है। इन निविदीत कार्यों के आवंटन पूर्व में Additional Performance Guarantee लिये जाने का मामला नहीं बनता है।

श्री कुमार से प्राप्त स्पष्टीकरण की समीक्षा सरकार के स्तर पर की गई। समीक्षा में निम्नांकित तथ्य पाये गये।

विभागीय स्तर पर तकनीकी बीड एवं वित्तीय बीड के निष्पादन में संचिका के माध्यम से श्री धर्मवीर कुमार, तत्कालीन सहायक अभियंता की पूर्ण भागीदारी रही है। Additional Performance Guarantee का उल्लेख निविदा शर्त से जुड़े नहीं रहने का तथ्य उच्चाधिकारी के संज्ञान में इनके द्वारा लाया जाना चाहिए था। जो श्री कुमार ने नहीं किया। अतः संशोधित निविदा सूचना आमंत्रित करने/Additional Performance Guarantee प्राप्त करने हेतु समुचित कार्रवाई नहीं करने के लिए श्री कुमार को दोषी पाया गया है। Additional Performance Guarantee की राशि राजस्व नहीं है। अतः राजस्व हानि का मामला नहीं बनता है।

अतएव प्रमाणित आरोपों के लिए श्री धर्मवीर कुमार, तत्कालीन सहायक अभियंता, योजना एवं मोनिटरिंग अंचल संख्या-2, पटना को निम्न दण्ड देने का निर्णय सरकार के द्वारा लिया गया है।

“निन्दन वर्ष 2010-11”

उक्त निर्णय श्री धर्मवीर कुमार, तत्कालीन सहायक अभियंता, योजना एवं मोनिटरिंग अंचल संख्या-2, पटना को संसूचित किया जाता है।

“निन्दन वर्ष 2010-11”

बिहार-राज्यपाल के आदेश से,
गजानन मिश्र,
विशेष कार्य पदाधिकारी।

|

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 903-571+10-डी0टी0पी0।

Website: <http://egazette.bih.nic.in>